



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಬಿ) ಇಲಾಖೆ

ಅಧಿಸೂಚನೆ

ನಂ. 14397/ಲೆ. ಬಿ2/2013/ಕಾನೂನು. ತಿರುವನಂತಪುರಂ, 2015 ಫೆಬ್ರವರಿ, 2,
1190 ಮಕರ 19/
1936 ಮಾಘ 13.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆ ಮಂಜೂರು ಮಾಡಿದಂತಹ ಮಸೂದೆಗೆ, 2015 ಜನವರಿ 20ನೇ ದಿನಾಂಕದಂದು ರಾಷ್ಟ್ರಪತಿಯವರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ರಮಣಿ,

ಕಾನೂನುಖಾತೆ ವಿಶೇಷ ಕಾರ್ಯದರ್ಶಿ.

2015ರ 6ನೇ ಅಧಿನಿಯಮ

2014ರ ಕೇರಳ ಭೂ ಸುಧಾರಣೆಗಳ (ತಿದ್ದುಪಡಿ) ಅಧಿನಿಯಮ

1963ರ ಕೇರಳ ಭೂ ಸುಧಾರಣೆಗಳ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿ ಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—1963ರ ಕೇರಳ ಭೂ ಸುಧಾರಣೆಗಳ ಅಧಿನಿಯಮವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೈದನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು:—

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2014ರ ಕೇರಳ ಭೂ ಸುಧಾರಣೆಗಳ (ತಿದ್ದುಪಡಿ) ಅಧಿನಿಯಮ ಎಂದು ಕರೆಯಬಹುದು.

(2) ವಿಭಾಗ 2, 2006 ಅಕ್ಟೋಬರ್ 18ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿಯೂ ವಿಭಾಗ 3, 2012 ಜೂನ್ 19ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿಯೂ ಭಾವಿಸತಕ್ಕದ್ದು.

2. ವಿಭಾಗ 7ಇ ಯ ತಿದ್ದುಪಡಿ.—1963ರ ಕೇರಳ ಭೂ ಸುಧಾರಣೆಗಳ ಅಧಿನಿಯಮ (1964ರ 1) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ದ ವಿಭಾಗ 7ಇಯಲ್ಲಿ, “ನಾಲ್ಕು ಹೆಕ್ಟರ್‌ಗಳು” ಎಂಬ ಪದಗಳ ಬದಲು “1 ಹೆಕ್ಟರ್ 61 ಆರ್‌ಗಳು ಹಾಗೂ 87 ಚದುರ ಮೀಟರುಗಳು” ಎಂಬ ಪದಗಳನ್ನು ಹಾಗೂ ಅಂಕಗಳನ್ನು ಸೇರಿಸತಕ್ಕದ್ದು.

3. ವಿಭಾಗ 81ರ ತಿದ್ದುಪಡಿ.—ಪ್ರಧಾನ ಅಧಿನಿಯಮದ ವಿಭಾಗ 81ರಲ್ಲಿ, ಉಪ-ವಿಭಾಗ (4)ರಲ್ಲಿ “ಉಪಯೋಗಿಸಬಹುದು” ಎಂಬ ಪದಗಳ ಬದಲು, “ಅಂತಹ ಪ್ರತಿಬಂಧಗಳಿಗೆ ಹಾಗೂ ಷರತ್ತುಗಳಿಗೆ ವಿಧೇಯವಾಗಿ ನಿಗದಿಪಡಿಸಬಹುದಾದಂತೆ ಉಪಯೋಗಿಸಬಹುದು” ಹಾಗೂ “ಕೃಷಿ ಬೆಳೆಗಳು” ಎಂಬ ಪದಗಳ ಬದಲು “ಕೃಷಿ ಬೆಳೆಗಳು ಅಥವಾ ಹೈನುಗಾರಿಕೆ ನಡೆಸಲು” ಎಂಬ ಪದಗಳನ್ನು ಸೇರಿಸತಕ್ಕದ್ದು.